

ജീവിത സന്ദേശം

യക്ഷന്റെ 121 ചോദ്യങ്ങളും
ധർമ്മപുത്രന്റെ മറുപടികളും



മഴുവഞ്ചേരി മഹാദേവക്ഷേത്ര പ്രസാദം

Mazhuvanchery Mahadeva Temple
Mazhuvanchery, Erenellur, Trissur - 501

A Spiritual Research Centre of
INDIAN INSTITUTE OF SCIENTIFIC HERITAGE
THIRUVANANTHAPURAM - 695 018

Rs. 6/-

നമ്മുടെ ഇതിഹാസ ഗ്രന്ഥങ്ങൾ

ആദികാവ്യമായ വാല്മീകി രാമായണവും മഹാഭാരതവും നൽകുന്ന സന്ദേശമെന്ത്?

ഈശ്വരൻ തന്നെ മനുഷ്യനായി ഭൂമിയിൽ അവതരിച്ചാൽ ധർമ്മാധിഷ്ഠിതമായ ജീവിതം നയിക്കുന്നതെങ്ങിനെയായിരിക്കുമെന്ന സന്ദേശം നൽകാനായിട്ടാണ് ഇതിഹാസഗ്രന്ഥങ്ങളെഴുതിയിരിക്കുന്നത്. ധർമ്മമെന്തെന്നും, ദേശത്തിനും കാലത്തിനും, സന്ദർഭത്തിനും, ലക്ഷ്യത്തിനും, മാർഗത്തിനും, ധർമ്മവ്യാഖ്യാനത്തെ സ്വാധീനിക്കുവാൻ സാധിക്കുന്നതെങ്ങിനെയാണുള്ള പ്രായോഗിക പ്രദർശനമാണ്, ഇതിഹാസങ്ങളിലുള്ളത്.

പ്രധാന ചരിത്ര/ചരിത ഭാഗങ്ങളിലൂടെ കടന്നുപോകുന്നതുകൂടാതെ കഥകളും ഉപകഥകളും, ജീവിതസന്ദേശ സ്മരണയ്ക്കായി, ഈ രണ്ടുഗ്രന്ഥങ്ങളിലും ചേർത്തിട്ടുണ്ട്.

ഇതിഹാസങ്ങളിൽ സന്ദേശങ്ങളെല്ലാം, ചർച്ചചെയ്യുന്ന രീതിയിലാണ് വിഷയങ്ങൾ നൽകിയിട്ടുള്ളത്. ധർമ്മസന്ദേശങ്ങൾ വരികളിലൂടെ വായിച്ചുപോകുന്നതിനുപകരം നാടകം കാണുന്ന പ്രതീതി ഉളവാക്കുന്ന വിധത്തിൽ വികാര-വിചാര-വിക്ഷോഭങ്ങളിലൂടെ അവതരിപ്പിക്കുമ്പോഴാണ്, ധർമ്മശാസ്ത്ര സന്ദേശങ്ങൾ ജീവിതഗന്ധിയായിത്തീരുന്നത്. അവ രസകരമായി മനോമണ്ഡലത്തിൽ നിലനിൽക്കത്തക്കതായിത്തീരുന്നത്.

കഥകളും ഉപകഥകളും ചേർക്കുന്നതുപോലെ, ഇതിഹാസങ്ങളിൽ, സംഭവങ്ങളും ഉപസംഭവങ്ങളും ധാരാളമായി വരുന്നുണ്ട്. പ്രധാന വിഷയത്തിൽ നിന്ന് മാറി, മനോമണ്ഡലത്തിലേക്കും ബുദ്ധിയുടെ മണ്ഡലത്തിലേക്കും വ്യത്യസ്തമായ സന്ദേശങ്ങൾ നൽകുമ്പോൾ ഒരേ വിഷയം നിരന്തരമായി വായിക്കുന്ന അഥവാ കേൾക്കുന്ന വിരസത മാറ്റുവാനും, പല പല വിഭവങ്ങളിലൂടെ വിഭവസമൃദ്ധമായ ജ്ഞാന വിജ്ഞാന സന്ദേശങ്ങൾ എത്തിക്കുവാനും സാധിക്കുന്നു. ഭഗവദ്ഗീതയും, ഉദ്ധവോപദേശവും, വിദൂരനീതിസാരവും, ഭീഷ്മോപദേശവുമെല്ലാം, ദേശകാലാതീതമായ ജ്ഞാനവിജ്ഞാന സമ്പത്തുകളായത് അപ്രകാരമാണ്. കഥകളിലും ഉപകഥകളിലും നിന്ന് സന്ദേശങ്ങൾ നാം തെരഞ്ഞെടുത്തുപയോഗിക്കണം. എന്നാൽ മേൽവിവരിച്ചതുപോലുള്ളവ പ്രത്യക്ഷമായ സന്ദേശങ്ങൾ തന്നെയാണ്. ആ സന്ദേശങ്ങൾ നേരിട്ട് ഉൾക്കൊള്ളാൻ സാധിക്കുന്ന നിലവാരത്തിലേക്ക് നാം ഉയരണം.

പ്രധാന ചരിതത്തിന്റെ ഭാഗമായും, കഥകളായും, ഉപദേശങ്ങളായും, മഹർഷിമാരുടെ വീക്ഷണങ്ങളായും, ചരിത്രപുരുഷന്മാരുടെ അഭിപ്രായങ്ങളായും, സംഭവങ്ങളായും വിവരിച്ചിരിക്കുന്നത് ഇതിഹാസത്തിന്റെ ഭാഗമായ വസ്തുതകളാണ്. ഇവയിൽ നിന്നും, ദേശത്തിനും കാലത്തിനുമനുസരിച്ച്, വേണ്ടതുൾക്കൊള്ളാനും, വേണ്ടാത്തത് തിരസ്കരിക്കാനുമുള്ള സ്വാതന്ത്ര്യം നമുക്ക് നമ്മുടെ പിതാമഹന്മാർ നൽകിയിട്ടുണ്ട്. ഒരു കാര്യം പ്രത്യേകം ഓർമ്മിപ്പിക്കട്ടെ. മന്ദരയേയോ, കൈകേയിയേയോ, രാവണനേയോ, കുകേർണനേയോ, ബാലിയേയോ, ദുഷ്ടബുദ്ധിയുള്ളവരായോ നീചന്മാരായോ വാല്മീകി മുദ്രകുത്തിയിട്ടില്ല. എല്ലാവരിലുമുള്ള നന്മതിന്മകൾ വിവരിക്കുന്നതുപോലെ അവരിലേയും ഗുണങ്ങളും ദോഷങ്ങളും വിവരിച്ചിട്ടുണ്ട്. ശകുനിയേയോ, ദുര്യോധനനേയോ ദുഃശാസനനേയോ നീചന്മാരായി വേദവ്യാസനും വിവരിച്ചിട്ടില്ല.

നല്ലവരെന്നോ നന്മയില്ലാത്തവരെന്നോ മുദ്രകുത്താതെ, നടന്ന സംഭവങ്ങളെ വിവരിച്ചിരിക്കുകയാണവർ ചെയ്തിട്ടുള്ളത്. അതിൽ നിന്നും, നമ്മൾ ആവശ്യമുള്ളത് സ്വീകരിക്കണം. തിന്മയാണു കണ്ടതെങ്കിൽ ആ തിന്മയും അതുപോലുള്ളതും നമ്മുടെ ജീവിതത്തിൽ പകർത്താതിരിക്കാൻ ശ്രമിക്കണം. നന്മകളാണു വായിക്കുന്നതെങ്കിൽ അത് ജീവിതത്തിൽ പ്രായോഗികതലത്തിൽ കൊണ്ടുവരാൻ ശ്രമിക്കണം. ആയിരക്കണക്കിന് വർഷത്തെ പഴക്കമുള്ള മൂല്യങ്ങൾ ജീവിതത്തിൽ പകർത്തുമ്പോൾ, അവശ്യം വേണ്ടതായ മാറ്റങ്ങൾ കൂട്ടിച്ചേർക്കാനും കുറവുകൾ പരിഹരിക്കാനും സാധിക്കണം.

ജീവിതത്തിൽ സുഖം - ദുഃഖം, ഉയർച്ച - താഴ്ച, സന്തോഷം - സന്താപം, വിജയം - തോൽവി, നേട്ടം - കോട്ടം, വരവ് - ചിലവ് ഇങ്ങനെയുള്ള അനവധി ഇരട്ട (ദന്ദ) ഗുണദോഷങ്ങൾ ചേർന്നതാണ് ജീവിതം എന്ന് പ്രായോഗിക തലത്തിൽ മനസ്സിലാക്കിക്കൊടുക്കുവാനുള്ള, അത്യുജ്ജ്വലമായ പന്ഥാവാണ്, ഇതിഹാസത്തിലൊന്നാമത്തേതിൽ, ശ്രീരാമചരിതത്തിലൂടെയും രണ്ടാമത്തേതിൽ കൗരവ-പാണ്ഡവരുടെ അനുഭവസന്ദേശങ്ങളിലൂടെയും നമുക്കു നൽകിയിരിക്കുന്നത്.

കഥകളില്ലാതെ, അനുഭവത്തിന്റെ ചെറുസ്പർശം ഏൽപ്പിച്ച്, നേരിട്ടുള്ള ചോദ്യോത്തരങ്ങളിലൂടെ ജീവിതയാഥാർത്ഥ്യങ്ങളെക്കുറിച്ചും മറ്റനവധി വസ്തുതകളെക്കുറിച്ചും, പൊതുവിജ്ഞാനം - മനശാസ്ത്രം - പ്രപഞ്ചശാസ്ത്രം തുടങ്ങി അനവധി വിഷയങ്ങളെക്കുറിച്ചും വളരെ ലളിതമായി, മഹാഭാരതത്തിൽ പ്രതിപാദിക്കുന്ന ഒരു ചെറിയ ഭാഗമാണ് യക്ഷപ്രശ്നം.

വനവാസകാലത്ത് ദാഹിച്ചുവലഞ്ഞപ്പോൾ, ജലമന്വേഷിച്ചു പോയ ഭീമാർജ്ജുന നകുല സഹദേവന്മാരെ കാണാതെ വന്നപ്പോൾ, അവരെ ധർമ്മപുത്രർ അന്വേഷിച്ചിറങ്ങി. അവർ മോഹാലസ്യപ്പെട്ട് തടാകതീരത്തു കിടക്കുന്നത് കണ്ടു. എന്താണ് സംഭവിച്ചതെന്ന് അന്വേഷിക്കുന്നതിനുമുമ്പ് അതികഠിനമായ ദാഹം ശമിപ്പിക്കണമെന്നുറച്ച് ധർമ്മപുത്രർ ജലം പാനം ചെയ്യാനൊരുവെടുന്നു. തദവസരത്തിൽ അദ്ദൃശ്യനായ യക്ഷൻ ധർമ്മപുത്രർക്ക് നൽകുന്ന മുന്നറിയിപ്പിലൂടെയാണ് യക്ഷപ്രശ്നമാരംഭിക്കുന്നത്. ഈ തടാകം തന്റേതാണെന്നും അതിലെ ജലം കൂടിച്ച് ദാഹശമനം വരുത്തുന്നതിനുമുമ്പ് തന്റെ ചോദ്യങ്ങൾക്കുത്തരം നൽകണമെന്നാവശ്യപ്പെടുകയും ചെയ്യുന്നു. ഉത്തരം നൽകാതെ ജലപാനത്തിനുശ്രമിച്ചാൽ അനുജന്മാരുടെ ഗതിയായിരിക്കും ഫലം എന്നും അറിയിക്കുന്നു. തുടർന്നാണ് യക്ഷൻ ചോദ്യങ്ങൾ ചോദിക്കാനാരംഭിക്കുന്നത്.

ഈ ചോദ്യങ്ങൾ മഹാഭാരതത്തിലെ പ്രധാന ചരിതത്തിന്റെ ഭാഗമേയാകേണ്ടവയാണെന്നു തോന്നുന്നില്ല. പിന്നെന്തിനിവിടെ ഈ സംഭവം അവതരിപ്പിച്ചു. (1) പാണ്ഡവരുടെ വേദനാജനകമായ ജീവിതാനുഭവം വിവരിക്കാൻ (2) നാലുപേരുടെ ക്ഷമയില്ലായ്മയും ധർമ്മപുത്രരുടെ പക്ഷതയും വിവരിക്കാൻ. (3) ധർമ്മപുത്രർ ഹസ്തിനപുരത്തിന്റെ രാജസിംഹാസനത്തിലിരിക്കാൻ എല്ലാ യോഗ്യതയുമുള്ള വ്യക്തിയാണെന്നും അതിഗഹനമായ പൊതു വിജ്ഞാനത്തിന്റെ ഭണ്ഡാരമാണെന്നും നാം അറിയാൻ. (4) അതേസമയം അദ്ദൃശ്യനായ ഒരു യക്ഷനോടുപോലും അനുസരണാഗുണം പ്രദർശിപ്പിക്കണമെന്നും (5) ധർമ്മബോധം, ജ്ഞാനം, ക്ഷമ, പക്ഷത, യുക്തി, ബുദ്ധി, പ്രായോഗിക ജീവിത ജ്ഞാനം ഇവയെല്ലാം ജീവിതവിജയത്തിനും, ദുഃഖത്തിൽ നിന്നും സങ്കീർണ്ണമായ ചുറ്റുപാടുകളിൽ നിന്നും കരകയറാൻ ആവശ്യമാണെന്നും ബോധ്യപ്പെടുത്താൻ. ഇതാണ് ഈ യക്ഷപ്രശ്നത്തിലൂടെ നമുക്കു സാധിക്കുന്നത്. അതാണ് വ്യാസ ഭാരതത്തിന്റെ മഹത്വം. ഭാരതത്തിലെ ഒരു ലക്ഷത്തി ഇരുപത്തയ്യായിരത്തോളം വരികളിൽ ഓരോവരിയിലും, ഒരു സന്ദേശമെങ്കിലും ഉണ്ട്. സ്വീകരിക്കണമോ, തിരസ്കരിക്കണമോ എന്നു ചിന്തിക്കാനുള്ള സ്വാതന്ത്ര്യം നമുക്ക് നൽകി കൊണ്ട്, സ്വീകരിക്കണമെങ്കിലും, തിരസ്കരിക്കണമെങ്കിലും അതിനുള്ള ന്യായീകരണം സ്വയം കണ്ടെത്താനുള്ള ചുമതലയും നമ്മെത്തന്നെ ഏൽപ്പിച്ച് പൂർവീകല്പക്ഷിപര്യന്മാർ മടങ്ങി. അവർ നൽകിയ സമ്പത്തുകൾ ഇന്നും നിലനിൽക്കുന്നു. ദേശം - കാലം - പ്രായം - ഭാഷ - ലിംഗ ഭേദങ്ങളില്ലാതെ എല്ലാവർക്കും പ്രാപ്യമായ വിധത്തിൽ ലളിതവും, ഗഹനവുമായവ ഇന്നും ഈ രാഷ്ട്ര

ത്തിൽ നിലനിൽക്കുന്നു, കാരണം അവയിൽ ശാസ്ത്രവും ആത്മീയതയും സമന്വയിക്കുന്നു. യുക്തിയും ബുദ്ധിയും ശാസ്ത്രവും സമഞ്ചസപ്പെട്ടിരിക്കുന്നു. അവയെല്ലാം ദേശകാലാതീതങ്ങളാണ്, അവയെല്ലാം പ്രപഞ്ചസത്യങ്ങളാണ്.....

യക്ഷന്റെ ചോദ്യങ്ങളും ധർമ്മപുത്രരുടെ ഉത്തരവും

1. ആരാണ് ഒറ്റക്ക് സഞ്ചരിക്കുന്നത് ? സൂര്യൻ
2. ആരാണ് പുനർജനിക്കുന്നത് ? ചന്ദ്രൻ
3. തണുപ്പിനുള്ള പ്രതിവിധിയെന്ത് ? അഗ്നി
4. വിത്തുകൾക്കുള്ള ഉത്തമമായ ശയ്യയേത് ? ഭൂമി
5. സൂര്യനെ ഉദിപ്പിക്കുന്നതെന്ത് ? പ്രപഞ്ച ചൈതന്യം
6. സൂര്യന്റെ പരിവാരങ്ങളാർ ? ഈശ്വരചൈതന്യം
7. സൂര്യാസ്തമയത്തിന് കാരണമെന്ത് ? പ്രകൃതിനിയമം
8. പ്രപഞ്ചക്രമം എന്തിലധിഷ്ഠിതമാണ് ? ശാശ്വതസത്യത്തിൽ
9. വേദപണ്ഡിതന്മാർ ? വൈദിക സംസ്കാരമുള്ളവൻ
10. വേദപണ്ഡിതൻ മഹാനാകുന്നതെപ്പോൾ ?
നിരന്തരമായ തപശ്ചര്യകൊണ്ട്
11. ഒരുവൻ രണ്ടാമനാകുന്നതെപ്പോൾ ? വാശിക്കടിക്കപ്പെടുമ്പോൾ
12. ഒരുവൻ ബുദ്ധിമാനാകുന്നതെങ്ങിനെ ?
ബുദ്ധിമാനുമായുള്ള സമ്പർക്കത്താൽ
13. ബ്രഹ്മണരുടെ ദൈവികത്വമെന്ത് ? വേദജ്ഞാനം
14. ബ്രഹ്മണരുടെ ശരിയായ ധർമ്മമെന്ത് ? ജ്ഞാനതപസ്
15. ബ്രഹ്മണരിലുള്ള സാധാരണത്വമെന്ത് ?
അവരും ഈ ഭൂമിയിൽ ശാശ്വതരല്ല എന്നത്
16. ക്ഷത്രിയരുടെ മഹത്വമെന്ത് ?
യുദ്ധായുധങ്ങളുടെ പ്രയോഗചാതുര്യം
17. ക്ഷത്രിയരുടെ നന്മയെന്ത് ? യാഗവും ത്യാഗവും
18. അവരിലുള്ള മാനുഷീകതയെന്ത് ? അവരിലുമുള്ള മരണ ഭയം
19. അവരിലെ തിന്മയെന്ത് ? യുദ്ധക്ഷേത്രമുപേക്ഷിച്ചുള്ള പലായനം
20. യാഗത്തിലെ സാമമെന്ത് ? പ്രാണ-ജീവചൈതന്യം
21. യാഗത്തിൽ വേണ്ടതെന്ത് ? മനസ്സ് - ശ്രദ്ധ

22. യാഗത്തിൽ പ്രധാനപ്പെട്ടതെന്ത് ? വേദമന്ത്രം
23. യാഗത്തിലൊഴിച്ചുകൂടാൻ വയ്യാത്തതെന്ത് ? ജഗോമേന്ത്രം
24. വർഷിക്കുന്നതിലുത്തമമേന്ത് ? മഴ
25. ആദ്യം ഭൂമിയിൽ നിക്ഷേപിക്കേണ്ടതെന്ത് ? വിത്ത്
26. നാൽക്കാലികളിലുത്തമമൃഗമേന്ത് ? പശു
27. ഉത്തമമായ ലബ്ധിയെന്ത് ? ഉത്തമനായ പുത്ര ലബ്ധി
28. അദ്യശ്യമെങ്കിലും സർവ്വരാലും ആദരിക്കപ്പെടുന്നതെന്തെല്ലാം? ദേവന്മാർ, പിതൃക്കൾ, ആത്മചൈതന്യം
29. ഭൂമിയേക്കാൾ ഭാരമേറിയതെന്ത് ? മാതൃത്വം (മാതാവ്)
30. ആകാശത്തേക്കാൾ ഉയർന്നതെന്ത് ? പിതൃത്വം (പിതാവ്)
31. വായുവിനേക്കാൾ വേഗതയുള്ളത് എന്തിന് ? മനസ്സ്
32. പുല്ലിനേക്കാൾ എണ്ണത്തിൽ കൂടുതലുള്ളത് ? ചിന്തകൾ
33. ഉറക്കത്തിലും കണ്ണടക്കാത്ത ജീവിയേത് ? മത്സ്യം
34. ജീവനുണ്ടെങ്കിലും ജനനശേഷം അനങ്ങാത്തതെന്ത്? മുട്ട
35. ഹൃദയമില്ലാത്തതെന്തിന് ? ശിലയ്ക്ക്
36. സ്വഭാവത്താൽ സ്വയം വീർത്തു വലുതാകുന്നതെന്ത് ? നദി
37. യാത്രയിലെ സുഹൃത്താർ ? വഴിയാത്രക്കാർ
38. ഗൃഹത്തിലിരിക്കുന്നവന്റെ സുഹൃത്താർ ? ഭാര്യ / ഭർത്താവ്
39. രോഗിയുടെ സുഹൃത്താർ ? വൈദ്യൻ
40. മരണശയ്യയിലുള്ളവന്റെ സുഹൃത്താർ ? കർമ്മഫലം
41. എല്ലാ ജീവികളുടേയും അതിഥിയാർ ? അഗ്നി
42. സനാതനധർമ്മമെന്ത് ? ത്യാഗമനോഭാവം
43. അമൃതതുല്യമായതെന്ത് ? പശുവിൻപാൽ
44. ഭൂമിയിലെല്ലായിടത്തുമുള്ളതെന്ത് ? വായു
45. എല്ലാ നന്മകളും സമന്വയിക്കുന്നതെവിടെ ? അന്മാർത്ഥമായ ത്യാഗത്തിൽ
46. എല്ലാ കീർത്തിയും സമന്വയിക്കുന്നതെവിടെ ? ദാനധർമ്മത്തിൽ
47. സ്വർഗത്തിലേയ്ക്കു നയിക്കുന്നതെന്ത്? സത്യസന്ധത
48. എല്ലാ സന്തോഷവും സമന്വയിക്കുന്നതെവിടെ ? സ്വഭാവത്തിൽ
49. മനുഷ്യന് ആത്മതുല്യമായതെന്ത് ? പുത്രൻ / പുത്രി
50. ദൈവിക ദാനമായി ലഭിക്കുന്ന സുഹൃത്ത് ആര് ? ഭാര്യ / ഭർത്താവ്

51. ജീവൻ നിലനിർത്തുന്നതെന്ത് ? ജലം
52. മഹത്തായ അഭയസ്ഥാനം ഏത് ? നന്മനിറഞ്ഞ സ്വഭാവം
53. പ്രകീർത്തിക്കാവുന്നതിൽ മഹത്തരമായതേത് ? ആത്മാർത്ഥത
54. ഏറ്റവും മഹത്തായ സമ്പാദ്യമേത് ? വിദ്യ / ജ്ഞാനം
55. ഏറ്റവും നല്ല ലാഭം ഏത് ? ആരോഗ്യം
56. സന്തോഷത്തിന്റെ ഉന്നതാവസ്ഥയെന്ത്? സംതൃപ്തി
57. മഹത്തായ ധർമ്മമേത് ? ദയ / കാരുണ്യം
58. നിത്യഫലദായിനിയായ ധർമ്മമേത് ?
വേദപഠനത്തിലൂടെ ലഭിക്കുന്ന ജ്ഞാനം
59. ദുഃഖമില്ലാതാക്കാൻ നിയന്ത്രിക്കേണ്ടത് എന്തിനെ ? മനസ്സിനെ
60. ആരോടുള്ള ബന്ധമാണ് ഒരിക്കലും മുറിയരുതാത്തത് ?
നന്മയുള്ളവരുമായുള്ള ബന്ധം
61. സ്നേഹാർഹനാകുന്നതെപ്പോൾ ? അഹംഭാവം വെടിയുമ്പോൾ
62. ദുഃഖമില്ലാതാക്കാൻ തൃപ്തിക്കേണ്ടത് എന്ത് ? ദേഷ്യം
63. ധനവാനാകാൻ തൃപ്തിക്കേണ്ടത് എന്ത് ? ആഗ്രഹങ്ങൾ
64. സന്തോഷത്തിനായി തൃപ്തിക്കേണ്ടതെന്ത് ?
ധനത്തോടുള്ള അത്യാഗ്രഹം
65. ശ്രേഷ്ഠന്മാർക്ക് ദാനം നൽകേണ്ടതെന്തിന് ?
അവരിലൂടെ ധർമ്മം നിലനിൽക്കാൻ
66. കലാകാരന്മാർക്ക് പുരസ്കാരം നൽകേണ്ടതെന്തിന് ?
അവരുടെ പ്രസിദ്ധിക്ക് / കീർത്തിക്ക് (കലാസംരക്ഷണം)
67. സേവകർക്ക് പുരസ്കാരം നൽകുന്നതെന്തിന് ?
സേവനം തുടർച്ചയായി ലഭിക്കാൻ
68. രാജാവിന് കാഴ്ച വസ്തുക്കൾ (പുരസ്കാരം) നൽകുന്നതെന്തു കൊണ്ട് ? ഭയം കൊണ്ട്
69. ലോകത്തെ ആവരണം ചെയ്തിരിക്കുന്നതെന്ത് ? അജ്ഞത
70. സാധനങ്ങൾ തിളങ്ങാത്തതെന്തുകൊണ്ട് ?
അന്ധകാരമുള്ളതുകൊണ്ട്
71. സുഹൃത്തിനെ തൃപ്തിക്കുന്നതെപ്പോൾ ? ധനതൃഷ്ണ കൂടുമ്പോൾ
72. സ്വർഗ്ഗത്തിലേക്കുള്ള യാത്ര അസംഭാവ്യമാകുന്നതെന്തുകൊണ്ട്?
ലോകത്തോടുള്ള കഠിനബന്ധ(നം) കൊണ്ട്

73. മരിച്ചതായി എപ്പോൾ കണക്കാക്കാം ?
ദാരിദ്രത്തിന്റെ മുർദ്ധന്യത്തിൽ
74. ഒരു രാഷ്ട്രം നശിക്കുന്നതെപ്പോൾ ?
നല്ല ഭരണാധികാരിയില്ലാതാകുമ്പോൾ
75. ശ്രാദ്ധകർമ്മം അർത്ഥശൂന്യമാകുന്നതെപ്പോൾ ?
ജ്ഞാനിയായ പുരോഹിതന്റെ അഭാവത്തിൽ
76. യജ്ഞം നിഷ്ഫലമാകുന്നതെപ്പോൾ ?
ദക്ഷിണയില്ലാതെ നടത്തുമ്പോൾ
77. യഥാർത്ഥ പന്ഥാവ് ഏത് ? നന്മയിലേയ്ക്കുള്ള പന്ഥാവ്
78. ഉദകമെന്നാൽ എന്ത് ? സ്ഥലമാവശ്യമുള്ളത്
79. ഭക്ഷണമെന്ത് ? മൃഗജന്യമായതേതോ അത് ഭക്ഷണം (ഇര)
80. വിഷമേത് ? അത്യാഗ്രഹങ്ങൾ
81. പഠനത്തിന് സമയമാകുന്നതെപ്പോൾ ?
പണ്ഡിതനായ ഗുരുവിനെ കണ്ടുമുട്ടുമ്പോൾ
82. തപസ്സിന്റെ ലക്ഷണമെന്ത് ? സ്വധർമ്മാനുഷ്ഠാനം
83. ആത്മനിയന്ത്രണമെന്നാലെന്ത് ? മനോനിയന്ത്രണം
84. പരമമായ ക്ഷമയെന്ത് ? ജീവിതത്തിൽ ഉഭയങ്ങളെ അഭിമുഖീകരിക്കുവാനുള്ള കഴിവു ലഭിക്കുമ്പോൾ. (ഉയർച്ച / താഴ്ച; സുഖം / ദുഃഖം; ലാഭം / നഷ്ടം)
85. ദുഷ്ചെയ്തികളിൽ നിന്ന് മനുഷ്യനെ പിന്തിരിപ്പിക്കുന്നതെന്ത്?
പൊതുജനാഭിപ്രായം (നിന്ദ)
86. ജ്ഞാനമെന്നാലെന്ത് ? സത്യാന്വേഷണത്തിന്റെ ഉച്ചകോടി
87. ഏറ്റവും നല്ല വികാരം ഏത് ? നിർമലമായ മനസ്സ്
88. പരമമായ ദയ എന്ത് ?
എല്ലാ ജീവികൾക്കും നന്മവരുത്തണമെന്ന പ്രാർത്ഥന
89. അദ്യശ്യനായ ശത്രു ആര് ? ദേഷ്യം
90. അന്തമില്ലാത്ത ആഗ്രഹം ഏത് ?
എല്ലാം സ്വന്തമാക്കാനുള്ള ആഗ്രഹം
91. പരമമായ നന്മയെന്ത് ? എല്ലാവർക്കും നന്മവരണമെന്ന ചിന്ത
92. തിന്മയെന്ത് ? നിർദയ (ദയയില്ലാത്ത മനസ്)
93. മോഹമെന്നാൽ എന്ത് ?
സ്വധർമ്മജ്ഞാനമില്ലായ്മകൊണ്ടുണ്ടാകുന്ന ആഗ്രഹം

- 94. അഹംഭാവമെന്ത് ? എന്നോടു എനിക്കു തോന്നുന്ന വികാരം
- 95. അലസതയെന്ത് ? സ്വയർമ്മാനുഷ്ഠാന താൽപര്യമില്ലായ്മ
- 96. ഏറ്റവും വലിയ ദുഃഖം ഏത് ? അജ്ഞാനം
- 97. സ്വൈർയം എന്ത് ? സ്വയർമ്മബോധവും നിഷ്ഠയും
- 98. പരമമായ ധൈര്യമെന്ത് ?

ജ്ഞാനേന്ദ്രിയങ്ങളെ നിയന്ത്രിക്കാനുള്ള കഴിവ്

- 99. പരമമായ സ്നാനം ഏത് ?
നിർമ്മല മനസ്സിനായുള്ള ജ്ഞാനം
- 100. പരമമായ ദാനം ? **ജീവജാലസംരക്ഷണം**
- 101. പണ്ഡിതനാർ ? **സ്വയർമ്മമറിയാവുന്നവർ**
- 102. പരമവിദ്വേഷിയാർ ? **നിരീശ്വരവാദി**
- 103. ആഗ്രഹമെന്നാലെന്ത്?

ജനനമരണ ചക്രത്തിന് കാരണമാകുന്നത്.

- 104. അസൂയയുടെ പാരമ്യമെന്ത് ? **മനസ്സിനെ ബാധിക്കുന്ന രോഗം**
- 105. അഹംഭാവം എന്നാൽ എന്ത്? **അജ്ഞതയുടെ പരമമായ അവസ്ഥ**
- 106. ആത്മവിശ്വാസം എന്നാൽ എന്ത് ?

ധർമ്മിക മൂല്യാധിഷ്ഠിതമായ ധർമ്മം പാറിക്കളിക്കുന്ന ജീവിത രഥത്തിലേറിയുള്ള പ്രയാണം

- 107. പരമമായ ഈശ്വരീയ കർമ്മമേത് ? **ദാനധർമ്മാനുഷ്ഠാനം**
- 108. പൈശുന്യം എന്നാൽ എന്ത്? **അപഹാസ്യമായ സംഭാഷണം**
- 109. പരസ്പര വിരുദ്ധങ്ങളായ ധർമ്മവും അർത്ഥവും കാമവും ഒരുമിച്ചു വർത്തിക്കുന്നതെവിടെ ?

ഭാര്യയും ഭർത്താവും നന്മനിറഞ്ഞ ഗുണങ്ങളും പരസ്പരം സഹകരിച്ച് നിലനിൽക്കുന്ന ഗൃഹത്തിൽ

- 110. അനന്തമായ കാലം നരകയാതന അനുഭവിക്കേണ്ടിവരുന്നവനാർ?
ഒരു പണ്ഡിതനെ ക്ഷണിച്ചു വരുത്തി ഒന്നുമില്ലെന്നു പറയുന്നവനും, വേദവും, ധർമ്മശാസ്ത്രവും, പഠിക്കാതെ അതുതൊറ്റാണെന്നു പറയുന്നവനും, ദേവ പിതൃകർമ്മങ്ങൾ നിഷേധിക്കുന്നവനും, സ്വയം സമ്പാദിച്ച ധനം കൊണ്ട് ദാനധർമ്മങ്ങളനുഷ്ഠിക്കാതിരിക്കുന്നവനും, സ്വന്തമാവശ്യത്തിന് പോലും ധനം വിനിയോഗിക്കാത്തവനും, പിശുക്കുകൊണ്ട് ധനമില്ലെന്ന് പറയുന്നവനും അനന്തകാലം നരകയാതന അനുഭവിക്കുന്നു.

111. കൂല മഹിമ കൊണ്ടോ, പ്രവൃത്തി ഗുണം കൊണ്ടോ, സ്വഭാവ ഗുണം കൊണ്ടോ, വേദം പഠിച്ചതുകൊണ്ടോ, നന്മകൾ കേൾക്കുന്നതുകൊണ്ടോ, സാംസ്കാരിക ഗുണം കൊണ്ടോ ഇതിലേതുകൊണ്ടാണ് ബ്രഹ്മണ്യം ബ്രഹ്മണത്വം/ലഭിക്കുന്നത്?

മാതൃ പിതൃ കൂല മഹത്വം കൊണ്ടോ, വേദം പഠിച്ചതുകൊണ്ടോ, നന്മകൾ കേൾക്കുന്നതുകൊണ്ടോ, സാംസ്കാരിക സമ്പന്നത കൊണ്ടോ, ബ്രഹ്മണ്യം ലഭിക്കുന്നില്ല. ഒരു സംശയവുമില്ല, നന്മ നിറഞ്ഞ സ്വഭാവവും പെരുമാറ്റവുമാണ് ബ്രഹ്മണ്യത്തിനാധാരം. ഇവ രണ്ടും സംരക്ഷിച്ച് നന്മയുടെ നിലവാരം പാലിക്കുന്നിടത്തോളം കാലം മാത്രമായിരിക്കും അവനിൽ ബ്രഹ്മണ്യമുള്ളത്. ശാസ്ത്രങ്ങൾ വെറുതെ പഠിക്കുകയും പഠിപ്പിക്കുകയും ചെയ്യുന്നവർ മുഖന്മാരാണ്. നന്മ നിറഞ്ഞ സ്വഭാവം ജ്ഞാനത്തിന്റേയും ലക്ഷണമാണ്. ധർമ്മ ബോധത്തോടെയുള്ള സ്വഭാവ ശുദ്ധിയില്ലാത്തവൻ നാലു വേദം പഠിച്ചിട്ടുണ്ടെങ്കിലും ഒന്നും പഠിക്കാത്തവനേക്കാൾ താഴ്ന്നവനാണ്. നന്മനിറഞ്ഞ സ്വഭാവം, ആചാരാനുഷ്ഠാനം, വൈദിക കർമ്മങ്ങൾ ഇവയെല്ലാം ചേരുന്ന മനുഷ്യനാണ് ബ്രഹ്മണ ലക്ഷണമുള്ളവൻ.

112. നന്മ നിറഞ്ഞ വാക്കുകളുപയോഗിച്ച് സംസാരിക്കുന്നവൻ എന്തു നേടുന്നു? എല്ലാവരുടേയും പ്രശംസ

113. വ്യക്തമായി വിഷയങ്ങൾ വിവരിച്ചുകൊടുക്കുവാൻ സാധിക്കുന്നവനെന്തു നേടുന്നു? ജീവിത വിജയം

114. സുഹൃത്തുക്കളെ നേടാൻ സാധിക്കുന്നവന്റെ നേട്ടമെന്ത്? സന്തോഷത്തോടെയുള്ള ജീവിതം

115. ധർമ്മബോധമുള്ളവന്റെ നേട്ടമെന്ത്?
എല്ലുപത്തിലുള്ള മോക്ഷം (ആഗ്രഹങ്ങളിൽ നിന്നുള്ള മോചനം)

116. ആമാണ് സന്തോഷവാൻ?
സ്വയം ഭക്ഷണം പാകം ചെയ്തു കഴിക്കുന്നവനും സ്വഗൃഹത്തിൽ താമസിക്കുന്നവനും, അത്യാഗ്രഹങ്ങളില്ലാത്തവനും

117. മഹാത്മ്യമെന്ത്?
അനുനിമിഷം ജീവജാലങ്ങൾ മരിക്കുന്നതു കാണുന്നവനും വിചാരിക്കുന്നു, ഞാൻ ഈ ഭൂമിയിൽ സ്ഥിരമാണെന്ന്.

118. എന്താണ് ജീവിതത്തിന്റെ യഥാർത്ഥ ധർമ്മ മാർഗ്ഗം?
യുക്തി പലപ്പോഴും ഉറച്ചതല്ല. വേദ സന്ദേശങ്ങൾ പലതും പരസ്പര വിരുദ്ധങ്ങളാണ്. പരമമായ സത്യത്തെ ആധുനികമായി

വിവരിക്കുന്ന ഒരു ഋഷിവര്യനുമില്ല. ധർമ്മത്തെക്കുറിച്ചുള്ള സത്യം അവ്യക്തവും ഗൃഹ്യവുമാണ്. ശ്രേഷ്ഠന്മാർ സഞ്ചരിക്കുന്ന പന്മാവു മാത്രമാണ് (ബുദ്ധിക്കും, യുക്തിക്കും, ശാസ്ത്രത്തിനും നിരക്കുന്നതുകൂടിയാകുമ്പോൾ) യഥാർത്ഥ ധർമ്മ മാർഗം.

ഈ സംസ്കൃത വരി മനപാഠമാക്കുക
 തർകോപ്രതിഷ്ഠഃ ശ്രുതയോ വിഭിന്നാനൈകോ ഋഷിർയസ്യ
 മതം പ്രമാണം. ധർമ്മസ്യതത്ത്വം നിഹിതം ഗൃഹായാം മഹാ
 ജനോ യേന ഗതഃ സ പന്മാഃ

119. എന്താണ് യഥാർത്ഥ വാർത്ത?

മായാവലയത്തിൽ ബന്ധിതമായ ഈ വറചട്ടിയിൽ, സൂര്യ താപത്താൽ, ദിനരാത്രങ്ങളാകുന്ന ഇന്ധനം ഉപയോഗിച്ച്, മാസങ്ങളും ഋതുക്കളുമാകുന്ന ചട്ടുകമുപയോഗിച്ച് ജീവജാലങ്ങളെ സമയമാകുന്ന യജമാനൻ പാകം ചെയ്യുന്നു. ഇതത്രെ വാർത്ത.

120. ഹേ ധർമ്മ പുത്രാ യഥാർത്ഥ മനുഷ്യനാർ?

ഒരുവന്റെ കീർത്തി ഭൂമിയും ആകാശവും നിറഞ്ഞു നിൽക്കുന്നുവെങ്കിൽ അവൻ ഉത്തമനായ മനുഷ്യനായി അറിയപ്പെടുന്നു.

121. എല്ലാ സമ്പത്തും സ്വന്തമാക്കിയിട്ടുള്ളവനാർ?

ഇഷ്ടം+അനിഷ്ടം, സുഖം+ദുഃഖം, ഭൂതം+ഭാവി, സന്തോഷം+ദുഃഖം, ലാഭം+നഷ്ടം, ഉയർച്ച+താഴ്ച ഇപ്രകാരമുള്ളതിനെ സമദ്യഷ്ടിയോടെ വീക്ഷിക്കുന്നവനാരോ അവനാണ് യഥാർത്ഥ സമ്പന്നൻ (സുഖസമ്പന്നൻ)

ഇതിൽ നിന്നുള്ളത് ചിന്തിക്കൂ.

നന്മനിറഞ്ഞതാണെങ്കിൽ ജീവിതത്തിൽ പകർത്തൂ.

2007 ആഗസ്റ്റ് 15 ന് ഭാരത സ്വാതന്ത്ര്യത്തിന്റെ 60-ാം വാർഷിക മാചരിക്കുമ്പോൾ പത്തുകോടി ഭാരതീയരിൽ നമ്മുടെ പൈതൃക സന്ദേശമെത്തിക്കണം. ഇത് ഇന്ത്യൻ ഇൻസ്റ്റിറ്റ്യൂട്ട് ഓഫ് സയിന്റിഫിക് ഹെറിറ്റേജ് ഏറ്റെടുത്തിരിക്കുന്ന പന്മാവാണ്. അതുതന്നെയാണ് ലക്ഷ്യവും !



മഴുവഞ്ചേരി മഹാദേവക്ഷേത്രം



മഹാശിവരാത്രി ചതുർദിന തീർത്ഥാടനം !
 കർക്കിടകവാവ് പിതൃസ്മരണയും
 പിതൃതർപ്പണവും !
 നവരാത്രി കലാസമർപ്പണം !
 സ്വാതന്ത്ര്യദിനത്തിലെ ദാരതപുജ !
 ഇടവപാതിയിലെ വൃക്ഷപുജ !
 ജന്മാഷ്ടമിയിലെ കൃഷ്ണപുജ !

ഭാരതീയ പൈതൃകത്തിലഭിമാനിക്കുന്ന എല്ലാ
 വർക്കും ആത്മസമർപ്പണം നടത്താവുന്ന മഹാ
 ക്ഷേത്രം ! തൃശ്ശൂർ-ഗുരുവായൂർ ഹൈവേയിൽ
 മഴുവഞ്ചേരിയിൽ ആധുനിക ആത്മീയ
 ശാസ്ത്രീയ തീർത്ഥാടന കേന്ദ്രം